
Devaih Krita Gauri Stuti

—
—
ದೇವೈಃ ಕೃತಾ ಗೌರಿಸ್ತುತಿಃ
—
—

Document Information



Text title : Devaih Krita Gauri Stuti

File name : gauristutiHdevaihKRRitA.itx

Category : devii, devI, stuti, shivarahasya, pArvatI

Location : doc_devii

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
5| 25-52 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 7, 2023

sanskritdocuments.org



ದೇವೈಃ ಕೃತಾ ಗೌರಿಸ್ತುತಿಃ



ಜಯ ಗೌರಿ ಜಗದ್ವಂದ್ಯೇ ಜಯ ಶಂಕರವಲ್ಲಭೇ .
ಜಯ ಪದ್ಮಾನನೇ ದೇವಿ ಜಯ ಶ್ರೀಸರ್ವಮಂಗಲೇ .. 1..
ಜಯ ಸ್ಮರಹರಾರ್ಥಾಂಗತುಂಗಸಿಂಹಾಸನಾಶ್ರಿತೇ .
ಜಯ ಶ್ರೀಕಂಠವಿವಿಧಶೃಂಗಾರರಸಸಂಶ್ರಯೇ .. 2..
ಜಯ ಕರ್ಪೂರಕಸ್ತೂರೀಚಂದನಾಂಗವಿಲೇಪನೇ .
ಜಯ ಮಂದಾರವಿಲಸನ್ನಲ್ಲಿಕಾಸಮಲಂಕೃತೇ .. 3..
ಜಯ ಹಾರವಿಹಾರಾಡ್ಯಕುಚಕುಂಭಾಂತರಸ್ಥಲೇ .
ಜಯ ರತ್ನಗಣಾಕೀರ್ಣಕೋಟೀರವರಭಾಸುರೇ .. 4..
ಜಯಾನಂತಮಣಿಚ್ಚನ್ನಸುವರ್ಣಾಭರಣಾನ್ವಿತೇ .
ಜಯ ಪೂರ್ಣಸುಧಾರಶ್ಮಿಸಮಾನವಸನೋಜ್ವಲೇ .. 5..
ತಾರಹೀವರಾಕ್ರಾಂತತಾಟಂಕಘಟಿತಾಲಕೇ .
ಮಣಿದರ್ಪಣಸಂಕಾಶಕಪೋಲಲಿತೇ ಶಿವೇ .. 6..
ಜಯ ನೀಲಾಚಲಾಕಾರವೇಣೀಮಂಡಲಮಂಡಿತೇ .
ಜಯ ಮತ್ತೇಭಕುಂಭಾಭಸುಧಾಪೂರ್ಣಕುಚಾಶ್ರಯೇ .. 7..
ಉನ್ನತ್ತಮೀನಸಂಕಾಶನಯನಶ್ರೀಸಮನ್ವಿತೇ .
ಗಂಗಾವರ್ತಾತಿಗಂಭೀರನಾಭಿಕಾಂತಿವಿರಾಜಿತೇ .. 8..
ಜಯಾಣುಮಧ್ಯಲಲಿತರೋಮಾಲಿಭ್ರಮರಾವೃತೇ .
ಉನ್ನತ್ತಹಂಸಗಮನೇ ಜಯ ಚಂದ್ರಾಲಿಕೇ ಶಿವೇ .. 9..
ಜಯ ಮೌನಿಮನಃಪದ್ಮಸದ್ಮಾಶ್ರಿತಪದಾಂಬುಜೇ .
ಜಯ ಭಕ್ತಜನಾನಂದಪ್ರವೃದ್ಧಿಕರಣೋದ್ಯತೇ .. 10..
ಜಯ ಶ್ರೀಕಂಠಕಂಠಸ್ಥಬಾಹುವಲ್ಲೀವಿರಾಜಿತೇ .
ಜಯ ಸ್ವಭಕ್ತದುಃಖಾಬ್ಧಿವಿಶೋಷಣವಿಚಕ್ಷಣೇ .. 11..
ಜಯಾನಂದಸುಧಾಂಭೋಧಿಸ್ವರೂಪೇ ಜಯ ಶಾಂಭವಿ .
ಜಯ ಸ್ವರ್ಗಾಪವರ್ಗಾದಿಫಲದಾನೋನ್ಮುಖೇ ಶಿವೇ .. 12..
ಪಾಹಿ ಪಾಹಿ ಸುರಾನಸ್ಮಾನ್ ತ್ವತ್ಪಾದಾಂಬುರುಹಾರ್ಚಕಾನ್ .
ಅನನ್ಯಶರಣಾನಂಬ ಜಗದಾಲಂಬನೇ ಜಯ .. 13..

ಭಜಾಮೋ ಭಜಾಮಃ ಸ್ಮರಾರಿಪ್ರಿಯಾಂ ತ್ವಾಂ ಭಜಾಮೋ ಭಜಾಮೋ ಭಜಾಮೋ
ಭವಾನೀಂ .

ಭಜಾಮೋ ಭಜಾಮೋ ಭಜಾಮೋ ಭಜಾಮಃ ಶರಣ್ಯಾಗ್ರಗಣ್ಯಾಂ ಭಜಾಮೋ
ಭಜಾಮಃ .. 14..

ಭಜಾಮೋ ಭವತ್ಪಾದಪದ್ಮಪ್ರಸಾದಪ್ರಭಾವಾನುವದ್ಧಾಃ ಪ್ರಬುದ್ಧಾಃ ಸುಖೀನ .

ಭಜಾಮಶ್ಚಿರಂ ಗೌರಿ ಸಂಸಾರಬಂಧಂ ಸನಿಬಂಧಮಾಶು ಪ್ರಲೀನಂ ಕುರುಷ್ವ .. 15..

ಭವತ್ಪಾದಸೇವಾಸಮಾಸಕ್ತಚಿತ್ತಾಃ ಶ್ರಿಯಾ ಸೇವಿತಾಃ ಸರ್ವದಾ ಭಾಗ್ಯವಂತಃ .

ಭವತ್ಪಾದಪದ್ಮಂ ವಿನಾಽನ್ಯನ್ನ ವಿದ್ಧಃ ಪ್ರಸಾದಾನುಕೂಲಂ ನ ವಿದ್ಧೋ ನ ವಿದ್ಧಃ ..
16..

ಭವತ್ಪಾದುಕಾರಾಧಕಾ ಏವ ಲೋಕೇ ನರಾಃ ಸ್ಯುರ್ಧರಾಧೀಶಪೂಜ್ಯಾದಿಪೂಜ್ಯಾಃ .

ಭವದ್ಧರ್ಶನಂ ಜಾತಮಸ್ಮಾಕಮಂಬ ಪ್ರಸನ್ನಾಃ ಕೃತಾರ್ಥಾಃ ಕೃತಾರ್ಥಾಃ ಕೃತಾರ್ಥಾಃ
.. 17..

ಸಕೃದ್ವಾ ಭವತ್ಪಾದಪದ್ಮಪ್ರಭಾಭಿಃ ವಯಂ ಭೂಷಿತಾಶ್ಚೇತ್ ತವಾದ್ಯಾಂಬ ಕಿಂ ವಾ .

ಧನಂ ಯಾತಿ ದೀನೇಷು ದತ್ತಂ ಧನಂ ಚೇತ್ ಧನಂ ವೃದ್ಧಿಮೇತೀತಿ ಧನ್ಯಾ ವದಂತಿ
.. 18..

ಪ್ರತೀಕ್ಷಾ ಕೃತಾ ತಾವದದ್ಯಾಂಬ ಶೀಘ್ರಂ ತ್ವದಂಘ್ರ್ಯಾಂಬುಜಾರಾಧನೇ ಸಾಧುನಾಪಿ .

ನ ಜಾತಾ ತಥಾಪಿ ಸ್ವಚಿತ್ತೇಷು ದುಃಖಂ ನ ವೃತ್ತಂ ಭವತ್ಪಾದಪದ್ಮಶ್ರಿಯಾ ನಃ .. 19..

ಅನಂತೈಸ್ತಪೋಭಿಸ್ತುಲಾಕೋಟಿದಾನೇಃ ತಥಾ ಯಾಗಪೂಗೈಃ ವ್ರತಾನಾಂ
ಸಮೂಹೈಃ .

ಭವತ್ಪಾದಸಂದರ್ಶನಂ ಧರ್ಮಬೀಜಂ ಪರಂತು ಪ್ರಸಾದಾತ್ಪ್ರವೃವಾದ್ರಿಕನ್ಯೇ .. 20..

ಭವತ್ಪಾದಪದ್ಮಾಂಬುಜಾದೇತು ವಾತಃ ಕರೋತು ಶ್ರಿಯಾ ಸಂಯುತಾನೇವ
ಲೋಕಾನ್ .

ನ ಲೋಕೋಪಕಾರಾಯ ಸೃಷ್ಟಸ್ತ್ವಯಾಽಪಿ ತ್ವಮೇವಾಸಿ ಮಾತಾ ಪಿತಾಽಪಿ

ತ್ವಮೇವ .. 21..

ಭವತ್ಪಾದಪದ್ಮಶ್ರಿಯಾ ಸಂಯುತಾನಾಂ ಪವಿತ್ರಾಣಿ ಗಾತ್ರಾಣಿ ಶರ್ವಾಣಿ ಗೌರಿ .

ಗಿರೀಂದ್ರೋಽಪಿ ಧನ್ಯಸ್ತ್ವದಾರಾಧನೇನ ಸ್ತ್ರಿಯಾ ಮೇನಕಾ ಸಾಪಿ ಧನ್ಯಾಪಿ ಮಾನ್ಯಾ
.. 22..

ತದಾನುಗ್ರಹಃ ಪ್ರಾರ್ಥಿತೋಽಪಿ ಪ್ರಯಾಸೋ ನ ಲಭ್ಯಃ ಕೃತೇಽಪಿ ಪ್ರಯಾಸಂ
ವಿನಾಪಿ .

ಅಕಸ್ಮಾದ್ಯದಿ ತ್ವತ್ಪದಾಂಭೋಜಭಕ್ತಿಃ ತದಾ ಸೋಽಪಿ ಲಭ್ಯೋ ಭವತ್ಯೇವ ಗೌರಿ ..

23..

ಭವತ್ಪಾದಪದ್ಮಪ್ರಸಾದಸ್ಯ ಪಾತ್ರಂ ವಯಂ ತಾವದಂಬಾಧುನಾ ಧನ್ಯಧನ್ಯಾಃ .

ಇತೋಽಪ್ಯನ್ಯದಸ್ಮಾಕಮಾಶಾಸ್ಯಮಸ್ತೀತ್ಯುಪೇಕ್ಷಾ ನ ಕಾರ್ಯಾ ತ್ವಯಾ ದೀನವರ್ಗೇ
.. 24..

ಶಿವೇ ಕಿಶ್ವಿದನ್ಯತ್ ನ ನಃ ಪ್ರಾರ್ಥನೀಯಂ ಭವತ್ಪಾದಪದ್ಮಾನುರಾಗಂ ವಿನಾಽಪಿ .
ಸ ಏವಾನುರಾಗೋ ಮಹಾಭೋಗಹೇತುಃ ಸ ಸೇತುಃ ಸುರಾಭೀಷ್ಟರಾನಾಂಬುರಾಶೇಃ
.. 25..

ನಮಸ್ತೇ ಕಲ್ಯಾಣಿ ತ್ರಿಪುರವರವಾಮಾಂಗಸದನೇ
ನಮಸ್ತೇ ಶರ್ವಾಣಿ ಸ್ಮರಹರಮನೋಹಾರಿವದನೇ .
ನಮಸ್ತೇ ರುದ್ರಾಣಿ ಸ್ಥಲದಮಲನೀಲೋತ್ಪಲದಲ-
ಚ್ಚಲಚ್ಛಾಯಾಚ್ಛನ್ನಚ್ಚದಿಮಧುರಗಂಭೀರನಯನೇ .. 26..

ನಮಸ್ತೇ ನೀಲಾದ್ರಿದ್ರವವಿಪುಲಕಲ್ಲೋಲವಿವಿಧ
ಪ್ರಭಾಭಾವಾಭಾವದ್ರವಲಲಿತನೀಲಾಲಕಕುಲೇ .
ನಮಸ್ತೇ ಭಕ್ತೇಷ್ಟಪ್ರದಚತುರಪಾದಾಂಬುಜಯುಗೇ
ನಮಸ್ತೇ ಭೂಯಸ್ತೇ ಪುನರಪಿ ನಮಸ್ತೇ ಪುನರಪಿ .. 27..

ಪ್ರಣಾಮಾನಮ್ರೇಂದ್ರಪ್ರಮುಖವನಿತಾಯಲ್ಲಕಮಣಿ-
ಪ್ರಭಾಸ್ಪರ್ಧಾಮರ್ಧಾಮೃತಕರಶಿರೋರತ್ನಮಹಿಲಾ .
ಮುಹುರ್ಧೃಷ್ಟಾ ದೃಷ್ಟಾ ನಿಜಚರಣಜಾಗ್ರಚ್ಚವಿಕೃತ-
ಸ್ಮಿತವ್ಯಕ್ತಾನಂದಾ ದಿಶತು ಮಮ ಕಲ್ಯಾಣ ಸರಣೀಂ .. 28..

.. ಇತಿ ಶಿವರಹಸ್ಯಾಂತರ್ಗತೇ ದೇವೈಃ ಕೃತಾ ಗೌರಿಸ್ತುತಿಃ ಸಂಪೂರ್ಣಾ ..

.. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 5. 25-52

..

- .. shrIshivarahasyam . harAkhyah tRRitIyAMshaH . pUrvArdham . adhyAyaH 5. 25-52

..

Proofread by Ruma Dewan

Devaih Krita Gauri Stuti

pdf was typeset on May 7, 2023

Please send corrections to sanskrit@cheerful.com

